

גליון היכל הקודש

וועכענצליכע גליון ארויסגעגעבן דורך
מוסדות היכל הקודש ברסלב וויליאמסבורג
נתיסדה ע"י כ"ס מרן מוהרא"ש ז"ע



זמנים (NYC)

הדלקת הנרות.....5:19
מוצאי שבת קודש.....6:50
שיעורים כסדרן
נ"ך.....קהלת ה'
בבלי.....מנחות מ"א
ירושלמי.....גיטין ל"ב
תוספתא.....תרומות א'
רמב"ם.....יסודי תורה ז'

שעה 15, גליון 21 (739)

פרשת תרומה, ד' אדר, שנת תשפ"ו לפ"ק

מוהרא"ש דערציילט

משנכנס אדר מרבין בשמחה

ווען עס קומט חודש אדר, הייבט מען שוין אן צו שפירן די ליכטיגקייט פון דעם יום טוב פורים, אין ירושלמי (ריש מסכת מגילה) ווערט געברענגט, אז אין גאנץ חודש אדר קען מען ליינען די מגילה, און אזוי ווערט גע'פסק'נט אין שלחן ערוך (אורח חיים פ"ח, ו' ז') אז ווער עס פארט ארויס אויף א ווייטע וועג און ער קען נישט ווארטן ביז פורים, און ער קען נישט מיטנעמען א מגילה, קען ער שוין <<<<<<

א גוט ווארט די וואך איז שבת

וואך שבת האבן מיר געהאט שבת שקלים, קומענדיגע וואך שבת האבן מיר שבת זכור, די וואך איז הפסקה. די ד' פרשיות זענען אנטקעגן די פיר אותיות פונעם שם הו' ברוך הוא, די וואך, הפסקה - לערנט אונז אז אזוי גייט עבודת ה', עס האקט זיך אפ, עס שטעלט זיך אפ. אזוי זאגט דער רבי (לקוטי מוהר"ן חלק ב', סימן מח): "כשאתם נכנס בעבודת השם", ווען א מענטש הויבט אן דינען דעם אייבערשטן, "אזי הדרה שמראין לו התרחקות", איז די וועג אז מען ווייזט אים התרחקות, "ונדמה לו שמרחיקו אותו מלמעלה", עס דאכט זיך ווי מען שטופט אים אנוועק פון אויבן, "ואין מניחין אותו כלל לכנס לעבודת השם", מען לאזט אים מממש נישט אנטקומען צום אייבערשטן, אבער דער רבי זאגט אונז: "ובאמת כל ההתרחקות הוא רק כלו התקרבות", דאס איז נאר צו דערנענטערן דעם מענטש צום באשעפער. מען דארף אסאך חיזוק נישט אראפצופאלן ווען מען זעט ווי מען האלט אין איין ווערן איבערגעהאקט וכו' וכו'; די שבת הפסקה לערנט אונז מיר זאלן וויסן אז אזוי גייט עבודת השם, מען הויבט אן דינען דעם אייבערשטן און מען ווערט איבערגעהאקט, מען טאר אבער נישט אויפגעבן נאר ווייטער בעטן און טון וואס מען דארף טון.

(עצתו אמונה פקודי תשפ"ב)

א ווארט אויף די פרשה

ויקחו לי תרומה. זאגט רש"י, לי לשמי. דער הייליגער רבי זאגט (ליקוטי מוהר"ן חלק א' סימן א') אז די כח פון תורה איז זייער גרויס. דער יצר הרע וויל נאר מאכן דעם מענטש אינגאנצן משוגע, אזוי ווי חז"ל זאגן (סוטה ג.) "אין אדם עובר עברה אלא אם כן נכנס בו רוח שטות", און די עצמה דערצו איז די תורה. די גאנצע תורה איז שמות פונעם אייבערשטן. און אזוי ווי א מענטש וואס איז משוגע געבט מען אים קמיעות און שמות, אזוי איז די תורה די קמיע וואס היילט אים דעם מענטש פון די משוגעות'ן וואס דער יצר הרע וויל אין אים אריינברענגען, און עס מאכט אים פאר א נאךמאלער מענטש. דערפאר זאגט דער רבי (שיחות הר"ן, סימן י"ט) אז אפילו די מענטשן וואס ליגן שוין אין עבירות, זיי זענען צוגעוואוינט צו טון עבירות, אויב וועלן זיי זיך מאכן א שיעור אין תורה יעדן טאג חק ולא יעבור, וועט די תורה זיי ארויס שלעפן פון וואו זיי זענען, און וועט זיי מאכן פאר ערליכע אידן.

דאס איז די סיבה פארוואס דער יצר הרע פארלייגט זיך אזוי שטארק אז מען זאל נישט לערנען תורה, ער ווייט אז איינמאל א מענטש וועט אנהייבן לערנען תורה איז ער פארטיג, די תורה וועט ארויס שלעפן דעם מענטש פון זיינע ציין און נעגל. און דער מענטש דארף זיין שטארק און זיך נישט לאזן פון אים, נאר יעדן טאג עפענען א ספר און לערנען, און אפילו ווען מען פארשטייט נישט וואס מען לערנט זאל מען כאטש זאגן די ווערטער, אזוי ווי דער רבי האט אונז געלערנט (שיחות הר"ן סימן ע"ו) אז מען קען לערנען אפילו אן פארשטיין, אפילו ווען מען זאגט בלויז די ווערטער פון די הייליגע תורה האט עס אויף די זעלבע געוואלדיגע כח.

אייביג וועט דער יצר הרע קומען מיט אנדערע וועגן צו שטערן דעם מענטש פון לערנען, ער וועט אייביג אינטער רוקן אנדערע זאכן מיט וואס דער מענטש זאל זיין פארנומען, דער עיקר אז דער מענטש זאל נישט לערנען, און ער וועט זיך אפילו פארשטעלן ווי א צדיק און זען אז דער מענטש זאל עוסק זיין אין אנדערע מצוות, נאר נישט לערנען. און פון די אנדערע זייט וועט ער פרויבירן איבער צו ווייזן פאר'ן מענטש אז ווען מען זאגט בלויז די ווערטער פון תורה הייסט עס נישט געלערנט, נאר אויב מען פארשטייט הייסט עס געלערנט. פון אויבן אויף זעט אים ווי ער וויל גאר אז דער מענטש זאל בעסער לערנען, ער זאל בעסער פארשטיין. דער יצר הרע ווייט אבער אז מיט דעם וואס דער מענטש וועט טראכטן אז זאגן אליין הייסט נישט געלערנט, וועט ער צום סוף אינגאנצן אויפהערן צו לערנען, ווייל נישט אייביג קען מען פארשטיין, און נישט אייביג האט מען די געדולד צו פארשטיין.

דאס זאגט דער פסוק, ויקחו לי תרומה, זאגט דער בעל הטורים אז תרומה איז די אותיות "תרומה מ", די תורה וואס דער אייבערשטער האט געגעבן אין פערציג טעג. די תורה דארף די אידן נעמען, און דאס וועט זיי דערנענטערן צום אייבערשטן. און רש"י זאגט, לי לשמי, די תורה איז פיל מיט שמות פונעם אייבערשטן, דאס איז די רפואה אנטקעגן דעם יצר הרע וואס וויל משוגע מאכן דעם מענטש. אבער עס דארף זיין, מאת כל איש אשר ידבנו לבו, דער מענטש דארף זיך אנוועק געבן זיין הארץ, ער דארף שטארקן זיין הארץ זיך צו קענען ארויס דרייען פון די אלע דריידלעך מיט וואס דער יצר הרע וויל אים פארדרייען א קאפ אז ער זאל נישט לערנען תורה. ווען א מענטש וועט דאס טון, וועט ער מיט דעם בויען א משכן ביי זיך אין הארץ, דער אייבערשטער וועט וואוינען ביי אים אין הארץ שטענדיג.

(תוך הפחל ליל שב"ק תרומה תשס"ט לפ"ק)

ליינען די מגילה פון אנהויב חודש אדר, זעט מען פון דעם אז גלייך אין אנהויב חודש אדר, איז שוין דא די ליכטיגקייט פון פורים.

דערפאר זאגן חז"ל (תענית כ"ו:) "משנכנס אדר מרבין בשמחה", גלייך ווען מען טרעט אריין אין חודש אדר דארף מען פארמערן צו זיין פרייליך, און חז"ל זענען מדייק "מרבין" - מען דארף "פארמערן" מיט שמחה, ווייל באמת האט אונז דער רבי געלערנט (ליקוטי מוה"ר חלק ב' סימן כ"ד) מצוה גדולה להיות בשמחה "תמיד", א גאנץ יאר דארף מען אויף זיין פרייליך; נאר חודש אדר דארף מען נאך מער פארמערן צו זיין פרייליך, און טון אלעס וואס מען קען צו זיין פרייליך. דערפאר פירט מען זיך אז ווען עס קומט חודש אדר, הענגט מען אויף גרויסע טאוולען "משנכנס אדר מרבין בשמחה", צו דערמאנען פאר יעדן איינעם אז מען זאל געדענקן צו זיין זייער פרייליך, און טון אלע פעולות צו זיין פרייליך. מיט דעם וואס מען איז פרייליך דעם חודש, איז מען מיט דעם ממשיך אלע גוטע השפעות וואס קומט אראפ אין די טעג.

די גמרא זאגט (ביצה ט"ו:) "הרוצה שיתקיימו נכסיו יטע בהן אדר, שנאמר אדיר במרום ה'", בפשטות מיינט עס אז ווער עס וויל אז זיינע פעלדער זאלן גוט וואקסן, זאל ער איינפלאנצן א געוויסע גראז וואס הייסט "אדר"; דאס איז אבער אויף מרמז אויף דעם וואס דער רבי זאגט (ספר המדות, שמחה, ח"ב, א) "מי שהוא שמח תמיד על ידי זה הוא מצליח", ווער עס איז שטענדיג פרייליך וועט מצליח זיין אין אלעס. און דערפאר זאגן די חז"ל "הרוצה שיתקיימו נכסיו", ווען איינער וויל מצליח זיין ברוחניות ובגשמיות, "יטע בהן אדר", זאל ער ביי זיך איינפלאנצן די מדת השמחה פון חודש אדר, און די שמחה וועט אים באגלייטן און העלפן אז ער זאל שטענדיג מצליח זיין.

בין איך טאקע פרייליך?

ווי אזוי קען א מענטש וויסן אויב ער איז טאקע פרייליך? ווען די שמחה גיסט זיך איבער, און מען מאכט פרייליך אויף אנדערע אידן, דעמאלט ווייסט מען אז מען איז באמת פרייליך. דערפאר זענען די מצות פון חודש אדר זענען פול מיט צדקה וחסד, ווייל ווען א מענטש איז פרייליך וועט ער טון צדקה וחסד מיט אנדערע, צו מאכן פרייליך אנדערע אידן אויף.

עס הייבט זיך אן מיט שבת שקלים, וואס מען רופט שוין אויס צו געבן שקלים, צו געבן צדקה, און דערנאך ערב פורים פירט מען זיך צו געבן מחצית השקל פאר צדקה, און דערנאך פורים אליינס איז דאך פיל נאר מיט צדקה וחסד; משלוח מנות, מתנות לאביונים, סעודת פורים מיט די משפחה און פריינד, און אויף פון פורים וואס איז דרייסיג טעג פאר דער יום טוב פסח, הייבט מען שוין צוזאם נעמען קמחא דפסחא פאר ארמעלייט אויף פסח; קומט אויס אז גאנץ חודש אדר איז פארבינדען מיט צדקה וחסד, ווייל ווען א מענטש איז פרייליך, וויל ער אויף מאכן פרייליך אנדערע מיט צדקה וחסד.

תשובה מיט שמחה

אזוי ווי חודש אלול איז א חודש וואס מען טוט תשובה מירא, מען האט מורא פונעם יום הדין ראש השנה, און מען גרייט זיך צו א גאנצע חודש מיט תשובה און מעשים טובים צו קענען זוכה זיין בדיו, דער אייבערשטער זאל אנשריבן ראש השנה א גוט געבענטשט יאר.

אזוי אויף איז דער חודש אדר א חודש וואס מען טוט תשובה, אבער יעצט איז עס תשובה מאהבה און מיט שמחה, און מיט דעם גרייט מען זיך צו צום חודש ניסן וואס איז דער חודש הנאלה, בניסן עתידין להגאל, און מיט די שמחה פון דעם חודש קען מען פארעכטן אלעס וואס מען איז נישט געווען גענוג פרייליך א גאנץ יאר.

דער רבי זאגט (השטות לחיי מוה"ר) אז אדר איז די ראשי תיבות פון ראש ד'ברך אמת. קען זיין דער פשט לויט ווי די גמרא זאגט (קידושין ל"א) אויף דעם פסוק ראש ד'ברך אמת, פרעגט אויף דעם די גמרא "ראש ד'ברך ולא סוף ד'ברך?" - נאר די אנפאנג ווערטער זענען אמת, און די סוף נישט? זאגט די גמרא "אלא מסוף ד'ברך ניכר שראש ד'ברך אמת", פונעם סוף זעהט מען אז די אנפאנג איז אויף אמת.

דאס קען זיין איז דער רבי מרמז, אדר איז ראשי תיבות ראש ד'ברך אמת, אז חודש אדר וואס איז דער לעצטער חודש פונעם סדר החדשים, ווען מען איז פרייליך אין דעם חודש, איז מען מיט דעם מתקן די אלע חדשים וואס מען איז נישט געווען פרייליך, ווייל פון דעם לעצטן חודש, ווען מען איז דעמאלט פרייליך, ווייזט מען מיט דעם אז מען האט באמת געוואלט זיין פרייליך אויף א גאנץ יאר, און עס ווערט גערעכנט ווי מען וואלט געווען פרייליך א גאנץ יאר.

ווען מען טוט תשובה מאהבה, זאגט די גמרא (יומא פ"ו:) אז דעמאלט ווערן אלע עבירות איבערגעדרייט אויף מצות; דערפאר ווען עס קומט חודש אדר און מען טוט תשובה בשמחה ווערט מקוים ראש ד'ברך אמת, אזוי ווי די

<<<<<<

א בריוו פונעם ראש ישיבה שליט"א

זיי נישט קיין עבד פונעמי

בעזרת ה' יתברך

יום א' פרשת משפטים, כ"א שבט, שנת תשפ"ו לפקט קטן

... גרו יאיר

זייער גוט אז דו ארבעטסט, דו ברענגסט פרנסה פאר דיין משפחה, געב נאר אכטונג זאלסט נישט ווערן אריינגעדרייט צו ווערן אן עבד פונעמי; אז זיינע שעות זענען פון ניין ביז פינף זאל דאס זיין אזוי, דאס הייסט נאך פינף איז געענדיגט מיט די ארבעט, נאך פינף זאלסטו גיין העלפן דיין משפחה.

זיי נישט קיין עבד פונעמי, פארגעס נישט דעם ציל פון לעבן, פארגעס נישט פארוואס דו ארבעטסט; נאר פאר דיין משפחה, דארפסטו דאך האבן א משפחה, דארף מען אהיים גיין העלפן עס זאל קענען בלייבן א משפחה, דארף מען אין שטוב- ווען מען איז מיט די משפחה- זיך ארויסשרייבן פון אלע זאכן וואס האבן נישט מיט די משפחה.

איך וויל דיר דערציילן, פאריגע וואך דאנערשטאג בין איך געפארן קיין לעיקוואד געבן די ליל שיש שיעור, אויפן וועג זע איך ווי דער דרייווער, מען רופט אים און ער הייבט נישט אויף, איך פרעג אים: "פארוואס הייבסטו נישט אויף די טעלעפאן פאר די וואס רופן דיר?" זאגט ער מיט א פשטות: "נאך זעקס אזייגער הייב איך נישט אויף, איך זע ווער עס רופט, און צומארגנס ניין אזייגער הייב איך אויף", ער זאגט מיר: "רוב פון די קאסטומערס ווייסן שוין דאס אז נאך זעקס אזייגער איז נישטא מיט וועם צו רעדן"; מען רעדט דא פון גרינגע ארבעט, טעלעפאן ארבעט וכו', און פון פארדינען שוין, ער זאגט ער האט באקומען די שכל פון היכל הקודש, פון הערן די שיעורים אין ישיבה ווי מען רעדט שכל פון צדיק.

הלל וואי זאלסטו ווערן באפרייט פון זיין א געבארטער קנעכט.

(עצתו אמונה משפטים תשפ"ו)

ספר המדות תשובה

ז. מי שדעתו שפלה, פאלו הקריב כל הקרבנות. ווער עס האלט זיך קליין, איז אזוי ווי ער האט מקריב געווען אלע קרבנות.

ח. כל המתנדה, יש לו חלק לעולם הבא. ווער עס איז זיך מתנודה, ער דערציילט אויס פארן אייבערשטן די שלעכטס וואס ער האט געטון, האט ער א חלק אין עולם הבא.

גמרא זאגט, אז פון סוף יאר ווערט די גאנצע יאר איבערגעדרייט צום גוטן, אלע עבירות ווערן איבערגעדרייט צו מצות.

ווי אזוי ווערט מען פרייליך?

צו זיין פרייליך קומט אן זייער שווער, אלע אנדערע עבודות זענען אסאך גרינגער צו טון ווי צו זיין פרייליך, ווייל יעדער מענטש גייט דורך צרות און שוועריקייטן, ביטערנישן און חלישות הדעת, און דאס צוברעכט זייער שטארק א מענטש, מען פארלירט די מוט, און מען קען נישט זיין פרייליך.

דערפאר איז דער עיקר גרויסקייט פון א מענטש ווען ער קען זיך שטארקן, און אפילו מיט אלע שוועריקייטן וואס ער גייט דורך, זאל ער נאך אלץ זיין פרייליך. ווען עס גייט גוט פאר א מענטש און דעמאלט איז ער פרייליך איז דאס בכלל נישט קיין קונץ, נאר פארקערט ווען עס גייט אים נישט אזוי גוט, און פון דעסט וועגן שטארקט ער זיך צו זיין פרייליך, דעמאלט דערקענט זיך די גרויסקייט פון א איד.

שמחה קומט דורך אמונה, ווען א איד גלייבט אז דער אייבערשטער איז שטענדיג מיט אים, ער העלפט אים, און יעדע זאך וואס געשעט איז נישט פונקט געשען בדרך הטבע, נאר יעדע זאך מאכט דער אייבערשטער אליין מיט זיין גרויס רחמנות, וואלט ער געווען זייער פרייליך.

נאכדערצו איז דער אייבערשטער האט אונז געגעבן א תורה מיט מצות וואס מיר זענען זוכה צו מקיים זיין, דארפן מיר זיך זייער פרייען מיט דעם, וויפיל יאר לעבט שוין א מענטש אויף די וועלט? "מי שנתינו בהם שבעים שנה ואם בגבורת שמונים שנה", און אז מען כאפט נאך ארויס גוטע זאכן אין די עטליכע יאר, קען מען זיך זייער פרייען מיט דעם.

פארוואס היט מען שבת? ווייל דער אייבערשטער האט געהייסן. פארוואס עסט מען כשר'ס? ווייל דער אייבערשטער האט געהייסן. פארוואס האבן מיר א מזוזה אויפ'ן טיר? פארוואס קושן מיר די מזוזה? ווייל אין די מזוזה שטייט קבלת עול מלכות שמים, און מיר פרייען זיך מיט דעם. און אזוי ווייטער אלע מצות וואס יעדער איד טוט, קען מען זיך זייער פרייען דערמיט, און דאס ווייזט אז מען גלייבט אינעם אייבערשטן.

רבי נתן זאגט (ליקוטי הלכות, נפילת אפים, הלכה ד') אז דאס איז געווען די רשעות פון המן ווען ער האט געזאגט פאר אחשוורוש, ודתיכם שונות מכל עם, המן האט געזאגט אז אפילו יעדע פאלק און לאנד האט אויך געזעצן, זיי זענען אבער נישט פרייליך עס מקיים צו זיין; ביי די אידן אבער, ווען זיי טוען מצות זענען זיי זייער פרייליך, און דאס האט זייער שטארק געקערענט פאר המן, דאס האט ער נישט געקענט אויסהאלטן, ווייל אויב מען איז פרייליך מיט די מצות, איז א סימן אז עס ליגט אין דעם א העכערע כח.

דאס קען מען טאקע זען אז די געזעצן פונעם לאנד זוכט מען נאר ווי אזוי אויסצושפילן, ווען קיינער זעט נישט וועט מען זיך ארויס דרייען; אידישע קינדער פאלגן אבער די תורה ווייל דער אייבערשטער האט עס געהייסן און זיי זענען זייער פרייליך דערמיט. רבי נתן האט אמאל געזאגט פאר איינעם: "אויב דו וועסט זיין פרייליך וועסטו נישט זען דעם גיהנום", און יעדער האט עס טאקע מקיים געווען זיין גאנץ לעבן.

דער עיקר איז פרייליך

שאלות ותשובות בפרסלב נישט געבן ריסעס?

שאלה:

לכבוד דער ראש ישיבה שליט"א,

אויב א קינד שרייבט אן בעט געוואנט מיט א מארקער, און איך וויל אים באשטראפן מיט נישט געבן א ריסעס די קומענדיגע טאג, וויל איך פרעגן אויב דאס איז ריכטיג צו באשטראפן א קינד וואס האט אנגעשריבן בעט געוואנט מיט'ן אים נישט געבן ריסעס? יישר כח

תשובה:

בעזרת ה' יתברך

יום ה' פרשת משפטים, כ"ה שבט, שנת תשפ"ו לפרט קטן מען דארף ענדערש ארויס טראגן פון שטוב די מארקערס אדער דאס לייגן אין א פלאץ וואו קינדער קענען דאס נישט נעמען, אז זיי זאלן נישט קומען צו שרייבן אויף בעט געוואנט און אויף די ווענט נכו'.

אנוועק נעמען די ריסעס איז נישט קיין זאך וואס מען קנס'ט, אזוי ווי מען קען נישט אנוועק נעמען די פרישטאג און די נאכטמאל; מען דארף לערנען די קינדער אז אויף ווענט און אויף בעט געוואנט שרייבט מען נישט, מען דארף זיי לערנען שרייבן אויף פאפיר, און פארשטייט זיך אז דאס גייט נישט מיט איין מאל זאגן, דאס זאגט מען איין מאל און נאכאמאל און א דריטע מאל, און אזוי ווייטער.

דער עיקר דארפן עלטערן מתפלל זיין פאר די קינדער זיי זאלן וואקסן ערליך און הייליג. מוהר"ש דערציילט אז א איד איז געקומען צום הייליגן חפץ חיים זכותו יגן עלינו בעטן א ברכה אויף גוטע קינדער, האט דער הייליגער חפץ חיים גענומען א תהלים וואס איז געווען אויפגעבלאזן פון נאסקייט, ער האט דאס געוויזן פאר דעם איד און אים געזאגט: "דאס איז דער תהלים פון מיין מאמע עליה השלום, וואו זי פלעגט זיך יעדן טאג אויסוויינען אז זי זאל האבן גוטע קינדער, אזוי איז מען זוכה צו גוטע קינדער"; דערפאר זאלט איר אסאך בעטן דעם אייבערשטן איר זאלט זוכה זיין צו ערליכע קינדער, געזונטע קינדער און קינדער וואס וועלן ליכטיג מאכן דער וועלט.

דער אייבערשטער זאל העלפן איר
זאלט האבן העלחה אין אלע ענינים.

(עצתו אמונה משפטים תשפ"ו)

רבי נתן האט געהאט א תלמיד וואס האט געהייסן רבי עוזר, ער איז געווען א גרויסער עובד ה', מיט פולסטן ברען און ערנסטקייט, און פון זיין גרויסע עבודה האט ער קיינמאל נישט געהאט קיין שמיכל אויפ'ן פנים, ער איז שטענדיג געווען צוגעלייגט, האט אים רבי נתן געזאגט: "איך האב געהערט זאגן אויף דיר עוזר אז דו ביזט פרום [ערנסט]; איך האב אבער נישט אזוי מקבל געווען פון רבי'ן, נאר דער עיקר איז צו זיין פרייליך, און אביסל פרום אויך". דאס מיינט אז דער עיקר דארף מען זיך פארלייגן אויף שמחה, שטענדיג זיך צו שטארקן און זיין פרייליך. דער רבי זאגט (ליקוטי מוהר"ן חלק א' סימן כ"ב) אז ווען א מענטש מאכט התבודדות, ער רעדט צום אייבערשטן, ער בעט דעם אייבערשטן אז ער זאל פטור ווערן פון אלע שלעכטע מדות, צו האבן נאר גוטע מדות, דארף ער קודם בעטן אויף איין מדה און ארבעטן נאר אויף דעם ביז ער וועט אינגאנצן אויסארבעטן די מדה, און דערנאך זאל ער גיין צו די צווייטע און צו די דריטע און אזוי ווייטער. שטעלט זיך אבער די שאלה, פון וואו הייבט מען אן? ווען מען איז אנגעפילט מיט אלע שלעכטע מדות, אויף וועלכע מדה זאל מען די ערשטע בעטן?

די ערשטע מדה אויף וואס מען דארף בעטן איז אויף שמחה, מען דארף אסאך בעטן דעם אייבערשטן אז מען זאל שטענדיג זיין פרייליך, און קיינמאל נישט זיין צוגעלייגט און טרויעריג, ווייל ווען מען איז פרייליך פאלט שוין ממילא אנוועק אלע אנדערע שלעכטע מדות, וואס קומען פון עצבות און מרה שחורה, און מען באקומט אלע גוטע מדות. וואויל איז דעם וואס איז פרייליך אין חודש אדר, און נאך מער ווער עס איז זוכה צו פרייליך מאכן אנדערע, עס איז נישט דא קיין גרעסערע זאך פון דעם.

(שיחות מוהר"ש חלק ט"ז ערך חדש אדר ודרך שמחה חלק ז' ח' י"ג)

לעבנסגעשיכטע פון רבי'ן (רמא)

דער רבי האט ווידער גערעדט אסאך פון תמימות ופשיטות, צו אנטלויפן פון חכמות און פון די אייגענע שכל, און אינגורישן האט ער דערמאנט א געוויסער בעל מחבר וואס האט זיך זייער טועה גענוען און איז פארברייט געווארן פון זיינע חכמות, אז ער האט געזאגט אז די בארד איז אזוי גרויס און הייליג, אז חוץ לארץ קען נישט פאנגעמען די גרויסע ליכטיגקייט פון די הייליגע בארד. און כאטש וואס ער האט געמיינט מתיר צו זיין צו אפשייען די בארד אין חוץ לארץ נאר מיט שמירעכץ אדער מיט א שערל וואס זעט נאר אויס ווי געשוירן מיט א גאל מעסער, אבער פונדעסטוועגן האט ער מיט דעם געשטארקט די בעלי צבירה וואס שערן זיך די בארד פשוט נפש, רחמנא ליצלן.

פון דעם שמועס האט זיך אריינגעצויגן אז דער רבי האט געזאגט די תורה (ליקוטי מוהר"ן, חלק ב', סימן י"ב) אויפ'ן פסוק (בראשית כ"ב, ו') "וְאֵתָהּ הִשָּׁה לְעוֹלָה", וואס דאס איז גאר א טיפע תורה, עמוק עמוק מי ימצאנו, און אין די תורה איז דער רבי מגלה אז אפילו אין די נידריגסטע און שלעכסטע פלעצער וואו א מענטש איז גאר אריינגעפאלן, קען ער אויך דארט טרעפן דעם אייבערשטן, ער קען פון דארט אויך תשובה טון, זוכה זיין צו תשובה שלימה, זע די גאנצע תורה איבערנויניג.

ווען דער רבי האט געענדיגט די תורה האט ער זיך אנגערופן צו רבי נתן, "מיר האבן פריער גערעדט פונעם ספר ליקוטי מוהר"ן [דאס הייסט די ערשטע חלק, וואס מען האט דעמאלט געדרוקט], און יעצט דארף מען מאכן נאך א ספר, וואס זאל זיין נאך שטער און בעסער פונעם ערשטן ספר, און די תורה קענסטו נוצן פאר'ן צווייטן ספר". די ווערטער האבן מעורר געווען רבי נתן אז ער זאל טאקע אנהויבן ווייטער אפצושרייבן אלעס וואס דער רבי האט געזאגט נאכ'ן ענדיגן אפדרוקן דעם ערשטן חלק ליקוטי מוהר"ן, ספעציעל די לענגערע תורות וואס דער רבי האט געזאגט אין די באשטימטע זמנים ווען מען איז זיך צוזאמגעקומען ביים הייליגן רבי'ן, און פון דעם איז שפעטער געדרוקט געווארן דער צווייטער חלק פון ליקוטי מוהר"ן.

פארענעגט קומט איהר - גענומען פון ספר "פיעלת הצדיק"

סימן טוב ומזל טוב

מו"ה מרדכי אינדיג שליט"א קרית ברסלב
מנהל תלמוד תורה הכולל הקודש קרית ברסלב
צו די שמחת בר מצוה פון זיין זון למזל טוב
הבחור נפתלי צבי אינדיג הי"ו

מו"ה שמוען קארדאזא שליט"א קרית ברסלב
צו די געבורט פון א אינגל למזל טוב

מו"ה יחזקאל שארף שליט"א קרית ברסלב
צו די אפשערן פון זיין זון משה נ"י למזל טוב

גרינגע געשמאקע שיעור אין רמב"ם

אין די יעצטיגע טעג הערשט אן התעוררות ביי אידישע קינדער זיך מוטצוכאפן מיט'ן טעגליכן שיעור אין משנה תורה להרמב"ם, לערנען יעדן טאג א פרק רמב"ם, דער הייליגער ספר האט דער הייליגער רמב"ם געשריבן אוועקצושטעלן די הלכות פון א איד, צוזאמגענומען פון די גאנצע תורה, אזוי אז מיט דעם קען א איד זוכה זיין צו קענען די גאנצע תורה, דורכלערנען כל התורה כולה.

מוהרא"ש האט אוועקגעשטעלט פופצן שיעורים וואס א איד זאל זיך אוועקשטעלן פאר זיין ציל צו לערנען יעדן טאג, און אזוי צוביסלעך צו ענדיגן און דורכגיין כל התורה כולה, און איינע פון די שיעורים איז דער הייליגער רמב"ם, און דער ראש ישיבה שליט"א האט עס אויך אריינגעשטעלט אינעם לוח ברסלב, מיט'ן סדר צו לערנען יעדן טאג אין פרק רמב"ם.

אין א בריוו נאך א נסיעה קיין ארץ ישראל נאך פסח תשע"ט, האט דער ראש ישיבה שליט"א אביסל דערציילט איבער די נסיעה, שרייבנדיג בתוך הדברים, "מיטוואך זענען מיר געווען אין טבריה; מיר זענען געווען ביים קבר הרמב"ם. עס איז גאר אנדערש צו זיין ביים ציון פונעם רמב"ם ווען מען לערנט יעדן טאג רמב"ם; ברוך ה' מיר לערנען יעדן טאג דעם לימוד צוזאמען מיט נאך טויזנטער אידן וואס לערנען יעדן טאג א פרק רמב"ם". אין אן אנדערע בריוו, וואו דער ראש ישיבה שליט"א לייגט אראפ די פופצן שיעורים, שרייבט דער ראש ישיבה שליט"א, "די נינטע שיעור - מען זאל לערנען רמב"ם; מוהרא"ש זאגט אז רמב"ם איז די ראשי תיבות: "מחיה מותים ברחמים רבים". ווייל די ספרים איז ממש מחי' מותים, עס ברענגט אריין א חיות אינעם מענטש, עס ברענגט אריין יראת שמים".

אין יאר תש"פ, ווען עס האט זיך אנגעהויבן א פרישע מחזור אין רמב"ם, האט דער ראש ישיבה שליט"א אויך אנגעהויבן דעמאלט פארלערנען יעדן טאג דעם טעגליכן פרק אין רמב"ם, גאר א לייכטע און געשמאקע באטעמטע שיעור, וואס איז ממש שוה לכל נפש, יעדער קען עס מיטהאלטן און פארשטיין.

מען קען הערן די שיעורים אין רמב"ם אויפ'ן טעלעפאן ליניע "קול ברסלב", דרוקט 1 פאר אידיש, 3 פאר שיעורי תורה, און דאן 5 פאר די הערליכע שיעורים אין רמב"ם.

בחורים וועלן אי"ה משמח

זיין אום יום טוב פורים

אזוי ווי אלע יארן, וועלן די בחורים פון ישיבה אויך דאס יאר ארומגיין משמח זיין אין די טעג פון פורים, אין די שטיבער וואס שפירן א זכי ארויסצוהעלפן די הייליגע מוסדות פונעם ראש ישיבה שליט"א וואס העלפן אזויפיל אידישע קינדער איבער דער גארער וועלט.

אזוי ווי די הייליגע מוסדות שטייען יעצט אין גאר א שווערע פינאנציעלע מצב, וועט מען דאס יאר אויסברייטערן די אקטיוויטעטן אום יום טוב פורים, צו מאכן מערערע גרופעס צו קענען אנגעקומען צו אלע היימישע געגנטער, ווי די בחורים וועלן ארויפקומען און גאר פרייליך מאכן אין די שטיבער פון די נדיבים וואס העלפן ארויס די הייליגע ישיבה זיך צו קענען שטעלן אויף די פיס, און אנפילן די טיפע חובות-לעכער וואס צועפענען זיך לעצטנס מער און מער.

דאס יאר וועלן די בחורים אין די ישיבה אין ירושלים עיה"ק, אונטער די פירערשאפט פונעם חשוב מגיד שיעור מו"ה משה שמואל שטעסל שליט"א, אויך ארומגיין צו די נדיבים בעם אין ארץ ישראל.

אויב ווילט איר געבן גרעסערע סכומים פאר די הייליגע ישיבה, אדער ווייסט איר פון א שכן, קרוב, אדער גוטער פריינט וואס וואלט געהאט חשק די בחורים זאלן ארויפקומען צו אים אום יום טוב פורים, זעט צו רופן ווי פריער, ווייל מען וועט נאר קענען אננעמען ביז ווילאנג די ליסטע ווערט פול.

חיזוק צום טיר

איר קענט באקומען אלע ספרי ברסלב,
קונטרסים, "עצת אמונה", דרשות, ניגונים,
סידיס, USB, SD, און נאך;
דעליווערט צו אייער טיר!
רופט אריין מיט אייער פארלאנג צו

718-387-2691

און מיר וועלן עס שיקן צו אייך אחיים בעז"ה

ימי המורים

גרייט אייך צו די פרייליכע פורים טעג!
שיעורי תורה, חיזוק, הלכות, לימודים
פורמדיים, פאר קינדער, ליינען די מגילה

קול ברסלב

212-444-9191

1, 1, 9, 5

קוואל פון אמונה (פרויען) - שיעורים; מערצענליכע מעשיות; רעסעפיס; און נאך
845-351-9060 / 212-444-9169

ארץ ישראל 0797040069 / ענגלאנד 03303502363 / קאנאדא 438-320-9090
בעלגיע 3235003462 / ארגענטינא 1152354380

חיזוק יומי אימעיל chizikyomi@gmail.com / טעלעפאן מעסידזשינג 347-630-2876

קול ברסלב - שיעורים; חיזוק יומי; ניגונים; מערצענליכע מעשיות; און נאך
845-351-0910 / 212-444-9191

ארץ ישראל 0797040066 / ענגלאנד 03303502361 / קאנאדא 438-300-8080
בעלגיע 3235003461 / ארגענטינא 1152354370

צו באקומען דעם גליון אויף אימעיל breslevcenter@gmail.com